

राजस्थान सरकार
सूचना एवं जनसम्पर्क कार्यालय, झुंझुनू

डम्पिंग यार्ड के लिए भूमि चिन्हित करें

- गुप्ता

झुंझुनू, 30 जून: जिला कलेक्टर आलोक गुप्ता ने औद्योगिक क्षेत्र झुंझुनू की वेस्टेज सलरीज को डम्पिंग यार्ड में डलवाने के लिए भूमि की पहचान करने के निर्देश दिए हैं ताकि उसका आवंटन करने के बाद वहां डम्पिंग यार्ड बनाया जा सके। उन्होंने जिले में स्थापित औद्योगिक क्षेत्रों को विकसित करने पर भी बल दिया है। वे मंगलवार की शाम जिला स्तरीय औद्योगिक सलाहकार समिति एवं एकल खिड़की योजना की बैठक में बोल रहे थे।

उन्होंने कहा कि औद्योगिक क्षेत्र की बिजली, पानी, सड़क एवं नाली निर्माण की समस्याओं को संबंधित विभागों द्वारा अविलम्ब दूर किया जाना चाहिए और जो प्रकरण बकाया हैं उनका निस्तारण भी शीघ्र किया जाए। उन्होंने औद्योगिक क्षेत्र चिड़ावा के समीप लगे ईट भट्टों की पूर्व में एन.ओ.सी. लेने, औद्योगिक क्षेत्र में संचालित विद्यालयों को शैक्षणिक संस्थान में उपयोग परिवर्तन की स्वीकृति देने, चिड़ावा औद्योगिक क्षेत्र में सार्वजनिक निर्माण विभाग की प्याऊ को नहीं हटाने, सिंघाना के औद्योगिक क्षेत्र में पेयजल की पर्याप्त व्यवस्था करने, औद्योगिक क्षेत्र चिड़ावा में जी.ओ. स्वीच लगाने, झुंझुनू में नई नालियों के निर्माण व अन्य प्रस्तावित कार्यों को करवाए जाने, मोडा पहाड़ क्षेत्र को क्रेजर जोन घोषित किए जाने, प्रधानमंत्री रोजगार सृजन कार्यक्रम के तहत अभ्यर्थियों को लम्बित विद्युत कनेक्शन जारी करने, खादी ग्रामाद्योग बोर्ड से मार्जिन मनी बैंक वित्त योजना में वित्त पोषित इकाईयों को बिक्री कर से मुक्त करने के क्रम में संबंधित को आवश्यक दिशा निर्देश भी दिए।

बैठक में उद्योग केन्द्र के महाप्रबन्धक मनीराम, रीको के एस.पी. शार्दुल, विद्युत वितरण निगम के अधीक्षण अभियन्ता ए म.एस. खमेसरा, रसद अधिकारी गजानन्द खींची, सार्वजनिक निर्माण विभाग के अधिशासी अभियन्ता आर.एस. बैरवा, राजस्थान वित्त निगम के शाखा प्रबन्धक बी.पी. गौरा, चिड़ावा तहसीलदार इन्द्राज सिंह, वाणिज्य कर अधिकारी जे.पी. मीणा, क्षेत्रीय अधिकारी प्रदूषण मण्डल (सीकर) के.सी. गुप्ता, सहायक परियोजना अधिकारी सुशील कुमार, नगर परिषद की राजस्व अधिकारी अभिलाषा सिंह, खादी बोर्ड के सहायक निदेशक विद्याधर सिंह, उद्योग विकास समिति चिड़ावा के उम्मेद सिंह पायल, मोडा पहाड़ क्रेजर एसोसियेशन के देवेन्द्र सिंह खत्री, माइन्स के फोरमैन राजेन्द्र चौधरी व चिड़ावा तथा नवलगढ़ नगरपालिकाओं के प्रतिनिधि भी उपस्थित थे।

जनगणना कार्य की वीडियो कॉन्फ्रेंसिंग आज

झुंझुनू, 30 जून: जिले में जनगणना 2011 के प्रथम चरण में मकान सूचीकरण एवं राष्ट्रीय जनसंख्या रजिस्ट्रार तैयार करने व अनुसूची भरने का कार्य बुधवार (30 जून) को पूर्ण हो गया है। जिला जनगणना अधिकारी एवं जिला कलेक्टर आलोक गुप्ता ने बताया कि एक जुलाई (गुरुवार) को जनगणना निदेशक शुभ्रा सिंह अपराह्न 3 बजे से 5 बजे तक वीडियो कॉन्फ्रेंसिंग के जरिए जनगणना के रिकार्ड को निदेशालय तक पहुंचाने की प्रक्रिया के संबंध में जिले के उप जिला जनगणना अधिकारी, सभी उपखण्ड अधिकारी, तहसीलदार एवं नगर चार्ज अधिकारियों को वीडियो कॉन्फ्रेंसिंग में अब तक किए गए कार्य की जानकारी प्राप्त करके आवश्यक दिशा निर्देश भी देंगी। अपर जिला कलेक्टर के.एल. मीणा ने संबंधित को वीडियो कॉन्फ्रेंसिंग में भाग लेने के लिए निर्देशित किया है। वीडियो कॉन्फ्रेंसिंग में जनगणना सरकुलर नम्बर 20 साथ लेकर आना है। डेढ़ बजे से 3 बजे तक प्रत्येक चार्ज के जनगणना डिलिग व एक मास्टर ट्रेनर की कलेक्ट्रेट सभागार में ट्रेनिंग होगी।

.....2.....

(2)

मतदाता सूची पुनरीक्षण के दावे व आपत्ति 6 जुलाई तक सुने जाएंगे

झुंझुनू, 30 जून: मण्डावा विधान सभा क्षेत्र की मतदाता सूचियों के संक्षिप्त पुनरीक्षण कार्यक्रम में जिन मतदाताओं के नाम मतदाता सूची में हैं, परन्तु उनका नाम स्थानान्तरण सूची में आने के कारण उन्हें नोटिस देकर 30 जून तक सुनवाई का मौका दिया गया था। निर्वाचक रजिस्ट्रीकरण अधिकारी (ए.सी.ओ.) जे.एन. मथूरिया ने इन सभी नोटिसधारी मतदाताओं से कहा है कि अगर किसी कारण वश जो मतदाता 30 जून तक अपने दावे के संबंध में उपस्थित नहीं हो सके थे। वे आगामी 6 जुलाई तक स्वयं अथवा लिखित में अपना प्रतिवेदन जिला परिषद में प्रस्तुत कर सकते हैं। इसके बाद प्राप्त होने वाले आवेदन पत्रों पर सुनवाई का कोई मौका नहीं दिया जाएगा।

पीली मटर दाल का उप आवंटन

झुंझुनू, 30 जून: जिला रसद अधिकारी गजानन्द खींची ने एक आदेश जारी कर खाद्य नागरिक आपूर्ति विभाग से प्राप्त 184 मै. टन पीली मटर दाल को सभी तहसील मुख्यालयों पर वितरित करने के लिए उप आवंटन करके 102 मै. टन आयातित पीली मटर दाल का उठाव संबंधित फर्म से करने के बाद उचित मूल्य के दुकानदारों तक पहुंचाने के निर्देश संबंधित क्रय विक्रय सहकारी समितियों को दिए गए हैं।

इन्टरनेशनल प्रदर्शनी में भाग लेने के आवेदन पत्र आमंत्रित

झुंझुनू, 30 जून: जिला उद्योग केन्द्र की ओर से मुम्बई में आगामी 18 से 20 नवम्बर तक आयोजित होने वाली 6 वां इन्टरनेशनल एग्जीबीशन एण्ड क्रान्फ्रेन्स फोर पैकेजिंग एण्ड प्रोसेसिंग इण्डस्ट्रीज में भाग लेने के लिए उद्यमियों के आवेदन पत्र आमंत्रित किए गए हैं। महाप्रबन्धक मनीराम ने बताया कि जिले के जो उद्यमी संस्थान द्वारा आयोजित वर्णित प्रदर्शनी में भाग लेना चाहते हैं, वे सीधे ही इस प्रदर्शनी में भाग ले सकेंगे। विस्तृत जानकारी के लिए कार्यालय से सम्पर्क किया जा सकता है।

सांसद एवं विधायक कोटे के 22 निर्माण कार्यों के लिए 47.72 लाख रूपये स्वीकृत

झुंझुनू, 30 जून: जिला कलेक्टर आलोक गुप्ता ने आदेश जारी करके सांसद एवं विधायक स्थानीय क्षेत्र विकास योजना के तहत 22 निर्माण कार्यों के लिए 47 लाख 72 हजार रूपये की राशि उनके कोटे से स्वीकृत की है। मुख्य कार्यकारी अधिकारी सी.एम. काला ने बताया कि पूर्व केन्द्रीय मंत्री एवं सांसद शीशराम ओला के कोटे से 8 निर्माण कार्यों के लिए 29 लाख 30 हजार रूपये स्वीकृत किए गए हैं, जबकि खेतड़ी विधायक एवं ऊर्जा मंत्री डॉ. जितेन्द्र सिंह एवं सूरजगढ़ विधायक श्रवण कुमार के कोटे से 14 निर्माण कार्यों के लिए 18 लाख 42 हजार रूपये स्वीकृत किए गए हैं।

उन्होंने बताया कि सांसद कोटे से बुहाना पंचायत समिति के झांझा, सांवल्लोद, नवलगढ़ पंचायत समिति के मुकुन्दगढ़ और झुंझुनू पंचायत समिति के सीगड़ा, वाहिदपुरा तथा उदयपुरवाटी पंचायत समिति के जोधपुरा गांवों में निर्माण कार्यों के लिए 29 लाख 30 हजार रूपये की राशि मंजूर की गई है, जबकि खेतड़ी विधायक के कोटे से राजोता व खेतड़ी में पांच निर्माण कार्यों के लिए 9 लाख 25 हजार रूपये के और सूरजगढ़ विधायक के कोटे से बड़बर, सांतोर, गोठ, ढाका माण्डी, श्यामपुरा मैनाना, मोई भारू, जयसिंहसर और सूरजगढ़ शहर में 9 निर्माण कार्यों के लिए 9 लाख 17 हजार रूपये मंजूर किए गए हैं।

.....3.....

(3)

नरेगा के 78 कार्यों के लिए 323.02 लाख रूपये मंजूर

झुंझुनू, 30 जून: जिला कलेक्टर आलोक गुप्ता ने आदेश जारी करके महात्मा गांधी राष्ट्रीय ग्रामीण रोजगार गारण्टी योजना के तहत झुंझुनू एवं सूरजगढ़ पंचायत समिति क्षेत्र में 78 कार्यों के लिए 3 करोड़ 23 लाख दो हजार रूपये की राशि स्वीकृत की है। मुख्य कार्यकारी अधिकारी सी.एम. काला ने बताया कि झुंझुनू पंचायत समिति क्षेत्र में नरेगा के 52 कार्यों के लिए 185.24 लाख रूपये और सूरजगढ़ पंचायत समिति क्षेत्र में 26 कार्यों के लिए 137.78 लाख रूपये मंजूर किए गए हैं।

उन्होंने बताया कि झुंझुनू पंचायत समिति क्षेत्र के भूरासर, नयासर, भूरासर का बास, नूआं, वाहिदपुरा, सीगड़ा, मोटसरा का बास, रूपनगर, मेहरादासी, बाजीसर, कुहाड़, भोजासर, लाड़सर, लालपुर, समसपुर, जय पहाड़ी, इस्लामपुर, इण्डाली, कायस्थपुरा, राजीव नगर, खिदरसर, पकोड़ी की ढाणी, भडौन्दा खुर्द, बाकरा, दीनवा, दोरासर, चूडी चतरपुरा, अणगासर, चन्द्रपुरा, मोजास, खालासी में तथा सूरजगढ़ पंचायत समिति के दोबड़ा, पीपली, लीखवा, सूजडोला, सरदारपुरा, बिगोदना, भापर, भगीना, पाथड़िया, किशनपुरा मोरवा, घूमनसर कलां, उधमपुरा, महपालवास, गाडोली, रघुनाथपुरा, उरीका, नेतरामपुरा, लाखू, तोलासेही, हमीनपुर व ढक्करवाला में नरेगा के कार्य करवाए जाएंगे।

अग्रिम अधिकार पत्रों का वितरण तीन दिन में

झुंझुनू, 30 जून: राज्य बीमा एवं प्रावधायी निधि विभाग द्वारा 30 जून को सेवानिवृत्त होने वाले 22 सरकारी अधिकारियों व कर्मचारियों को 98 लाख 8 हजार 894 रूपए के जी.पी.एफ. राशि के अग्रिम अधिकार पत्रों का वितरण आगामी तीन दिन में किया जाएगा। विभाग के उप निदेशक योगमित्र दिनकर ने बताया कि पूर्व महिनों की भांति इस बार भी जून माह में सेवानिवृत्त हुए कर्मचारियों व अधिकारियों के 22 अग्रिम अधिकार पत्रों का वितरण 3 दिन में बीमा विभाग के कार्यालय से किया जाएगा। सेवानिवृत्त हुए कर्मचारी तीन दिन में अपने अग्रिम अधिकार पत्र कार्यालय से प्राप्त कर लें अन्यथा तीन दिन बाद इन अधिकार पत्रों को उनके आहरण-वितरण अधिकारी को भिजवा दिया जाएगा।

चल प्रयोगशाला द्वारा अविध पार सामग्री को नष्ट करवाया गया

झुंझुनू, 30 जून: राज्य सरकार द्वारा खाद्य पदार्थों में मिलावट विरोधी चलाए जा रहे अभियान के तहत बुधवार को चल प्रयोगशाला द्वारा झुंझुनू में रमेश चन्द्र एण्ड सन्स, बगड़िया ब्रादर्स और किशोरीलाल जालान किराणा स्टोर पर अविध पार सामग्री में छोटू-मोटू कोन, लक्ष्मी नमकीन, अजब मटर, मस्त मटर, सोडीयम हाइड्रो सल्फाईड रंग के पाकेट को मौके पर ही नष्ट करवाया गया है। जिला रसद अधिकारी गजानन्द खींची ने बताया कि जांच दल द्वारा इस दौरान एक्स सर्विस मैन डिपार्टमेंटल स्टोर, हनुमान टी कम्पनी व किराना स्टोर, रामावार टी स्टॉल व किशोरीलाल जालान किराणा स्टोर के यहां सोयाबीन तेल, जीरा, चाय, नमक, सरसों का तेल, काली मिर्च, दूध, लाल मिर्च, व हल्दी रामदेव के नमूनों की जांच की गई जो सभी शुद्ध पाए गए हैं।

सैनिक कल्याण अधिकारी तीन दिन झुंझुनू बैठेंगे

झुंझुनू, 30 जून: जिला सैनिक कल्याण अधिकारी झुंझुनू के 30 जून को सेवानिवृत्त होने के बाद अब उनके पद का कार्य चिड़ावा के सैनिक कल्याण अधिकारी मेजर कप्तान सिंह देखेंगे। उन्होंने बताया कि वे सोमवार एवं बुधवार को झुंझुनू कार्यालय में तथा मंगलवार एवं गुरुवार को चिड़ावा कार्यालय में पूरे दिन और शुक्रवार को दोपहर तक झुंझुनू में तथा दोपहर बाद चिड़ावा कार्यालय में गौरव सैनानियों व उनके आश्रितों की समस्याओं का निराकरण करेंगे।